

తెలంగాణ పథకాలు ఆదర్శం

- ◆ ఎమ్మెల్యే బీరం హర్షవర్ధన్ రెడ్డి
- ◆ బీఆర్ఎస్ లో చేరిన వల్లభాపురం ఉపసర్పంచ్, కాంగ్రెస్, బీజేపీ నాయకులు
- ◆ కందువా కప్పి పార్టీలోకి ఆహ్వానించిన ఎమ్మెల్యే



బీఆర్ఎస్ లో చేరిన వారితో ఎమ్మెల్యే బీరం హర్షవర్ధన్ రెడ్డి

లవన్గుబావి/వీపనగండ్ల, సెప్టెంబర్ 30: తెలంగాణ ప్రభుత్వం ప్రవేశపెడుతున్న అభివృద్ధి, సంక్షేమ పథకాలు దేశానికే ఆదర్శంగా నిలిచాయని ఎమ్మెల్యే బీరం హర్షవర్ధన్ రెడ్డి పేర్కొన్నారు. వీనగండ్ల మండలంలోని వల్లభాపురం ఉప సర్పంచ్ సుజాతతోపాటు వివిధ పార్టీలకు చెందిన 20 మంది, చిన్నబావి మండలంలోని చిన్నమూరుకు చెందిన పార్టీల నాయకులు 15 మంది శనివారం ఎమ్మెల్యే బీరం, బీఆర్ఎస్ రాష్ట్ర నాయకుడు రంగినేని అభిలాశ్ రావు సమక్షంలో వీపనగండ్ల మండల కేంద్రంలో బీఆర్ఎస్ లో చేరారు. ఈ సందర్భంగా వారికి గులాబీ కండువా కప్పి పార్టీలోకి ఆహ్వానించారు. అనంతరం ఎమ్మెల్యే బీరం మాట్లాడుతూ.. నియోజకవర్గంలో జరుగుతున్న అభివృద్ధికి వివిధ పార్టీల నాయకులు, కార్యకర్తలు ఆకర్షితులై బీఆర్ఎస్ లోకి వలస వస్తున్నారన్నారు. వివిధ పార్టీలకు చెందిన నాయకులు బీఆర్ఎస్ లోకి రావడం సంతోషకరమని, గ్రామాభివృద్ధిలో వారికి ప్రాధాన్యం కల్పిస్తామన్నారు. బీఆర్ఎస్ కార్యకర్తలకు ఎల్లప్పుడూ అండగా ఉంటుందన్నారు. కార్యక్రమంలో ఉమ్మడి మండలాల వ్యవహారాల ఇన్చార్జి గోవింద్ శ్రీధర్ రెడ్డి, నాయకులు శివారెడ్డి, చిన్నపాపా, చాంద్ పాపా, నజీర్, శివ, రాంబాబు, ఉదయ, శేఖర్ తదితరులు ఉన్నారు.

ఎల్ఎస్సీ చెక్క అందజేత

పాన్ గల్, సెప్టెంబర్ 30: మండలంలోని శాగాపూర్ కు చెందిన కాటమోని రామకృష్ణకు మంజూరైన రూ.లక్షా25వేల సీఎం సహాయనిధి ఎన్ఎస్సీ చెక్కను శనివారం ఎమ్మెల్యే బీరం హర్షవర్ధన్ రెడ్డి బాధిత కుటుంబ సభ్యులకు అందించారు. కార్యక్రమంలో ఎంపీటీసీ సభ్యులు సుబ్బయ్యయాదవ్, మండల కోఆర్డినేషన్ మెంబర్ పాల్గొన్నారు.

గెలుపొటములు సమానం

- ◆ జెడ్పీ చైర్మన్ లోక్ నాథ్ రెడ్డి



మాట్లాడుతున్న జెడ్పీ చైర్మన్ లోక్ నాథ్ రెడ్డి

వనపర్తి రూరల్, సెప్టెంబర్ 30: గెలుపు, ఓటములను సమానంగా స్వీకరించాలని జెడ్పీ చైర్మన్ లోక్ నాథ్ రెడ్డి పేర్కొన్నారు. ఉమ్మడి జిల్లా స్కూల్ గేమ్ ఫెడరేషన్ అండర్-14 కబుర్ల క్రీడాలను అట్టహాసంగా శనివారం ప్రారంభించారు. మండలంలోని పెద్దగూడెంలో ఏర్పాటు చేసిన క్రీడలకు ముఖ్యఅతిథిగా హాజరై ప్రారంభించారు. ఈ సందర్భంగా ఆయన మాట్లాడుతూ.. క్రీడల శారీరక ధృఢత్వానికి తోడ్పడతాయన్నారు. ప్రస్తుతం సమాజంలో చదువు చాలా కీలకమని, ప్రతి ఒక్కరూ బాధ్యతగా అనిర్ధంగానే రాణించాలన్నారు. కార్యక్రమంలో సర్పంచ్ కొండ్రె, ఎంఈవో శ్రీనివాస్, మాజీ సర్పంచ్ రవికిరణ్, ఎస్పీ జిల్లా సైక్లరి సురేందర్ రెడ్డి, వరలక్ష్మి, ఉమ్మడి జిల్లా పీకాటిలు, విద్యార్థులు పాల్గొన్నారు.

సమస్యల పరిష్కారానికి కృషి చేయాలి

వీపనగండ్ల, సెప్టెంబర్ 30: అధికారులు, ప్రజాప్రతినిధులు సమస్యలను తీసుకువచ్చి మండలాభివృద్ధి కృషి చేయాలని ఎంపీటీసీ కమలేశ్వర్ రావు అన్నారు. శనివారం మండల కేంద్రంలోని ఎంపీటీసీ కార్యాలయంలో ఏర్పాటు చేసిన మండల పరిషత్ సాధారణ సర్వసభ్య సమావేశంలో మండలాభివృద్ధి కోసం పలు అంశాలపై చర్చించారు. కార్యక్రమంలో రైతుబంధు సమితి మండలాధ్యక్షుడు మల్లయ్యయాదవ్, సింగిల్ మెంబర్ చైర్మన్ రామన్ గౌడ్, ఎంపీటీసీ కళవల్లి, తానిల్దార్ వరలక్ష్మి, సర్పంచులు, ఎంపీటీసీలు తదితరులు పాల్గొన్నారు.


జాతీయ ఫుట్ బాల్ జట్టుకు ఎంపిక

పెట్టేరు, సెప్టెంబర్ 30: జాతీయ జూనియర్ బాలికల ఫుట్ బాల్ జట్టుకు పెట్టేరుకు చెందిన క్రీడాకారిణి రమణికిర్తి ఎంపికైంది. తమిళనాడులోని చెన్నైలో శనివారం నుంచి అక్టోబర్ 4వరకు జరుగుతున్న పోటీలకు తెలంగాణలో వందమంది క్రీడాకారిణులు పోటీపడగా 20 మంది ఎంపికైనట్లు, ఇందులో పెట్టేరు బాలిక ఒకరని జిల్లా ఫుట్ బాల్ అసోసియేషన్ జిల్లా అధ్యక్ష, కార్యదర్శులు కృష్ణకుమార్ రెడ్డి, తిరుపతి, రాజేందర్ శుక్రవారం ప్రకటనలో తెలిపారు.

సీఎం కేసీఆర్ తోనే సంక్షేమ పథకాలు సాధ్యం

- ◆ హరిశ్ రావు బహిరంగ సభకు తరలిరావాలి
- ◆ ఎమ్మెల్యే ఆల వెంకటేశ్వర్ రెడ్డి
- ◆ ఇండ్ల పట్టాలు, కల్యాణలక్ష్మి, గృహలక్ష్మి ప్రాసీడింగ్ కాపీల అందజేత

మదనాపురం, సెప్టెంబర్ 30: రాష్ట్రంలో సంక్షేమ పథకాలు సీఎం కేసీఆర్ వల్లే సాధ్యమవుతున్నాయని ఎమ్మెల్యే ఆల వెంకటేశ్వర్ రెడ్డి అన్నారు.



ఎమ్మెల్యే ఆలకు శుభాకాంక్షలు తెలుపుతున్న మార్కెట్ కమిటీ చైర్మన్, ఉమ్మడి జిల్లా అధికార ప్రతినిధి

మండల కేంద్రంలోని మార్కెట్ యార్డు ఆవరణలో శనివారం 136 మంది డబుల్ బెడ్రూం ఇండ్ల లబ్ధిదారులకు ఇండ్ల పట్టాలతో పాటు వివిధ గ్రామాలకు చెందిన లబ్ధిదారులకు కల్యాణలక్ష్మి, గృహలక్ష్మి, దివ్యాంగుల ప్రాసీడింగ్ కాపీలను ఎమ్మెల్యే పంపిణీ చేశారు. ముందుగా మండల ప్రజలు ఎమ్మెల్యే ఆలను శాలువా, పుష్పగుచ్ఛం అందజేసి జన్మదిన శుభాకాంక్షలు తెలిపారు. ఈ సందర్భంగా ఎమ్మెల్యే ఆల మాట్లాడుతూ, అక్టోబర్ 4వ తేదీన మంత్రి హరిశ్ రావు చేతుల మీదుగా డబుల్ బెడ్రూం ఇండ్లు ప్రారంభించుకొని, కొత్తకోటలో నిర్వహించే భారీ బహిరంగ సభకు మండలం నుంచి భారీ సంఖ్యలో తరలి రావాలని ప్రజలను కోరారు. కార్యక్రమంలో తానిల్దార్ అబుహం లింకన్, డిటీ అశోక్, ఎంపీటీసీ నాగేంద్రం, ఎంపీపీ చద్దా



ఇండ్ల పట్టాలు, కల్యాణలక్ష్మి చెక్కుల పంపిణీ చేస్తున్న ఎమ్మెల్యే ఆల వెంకటేశ్వర్ రెడ్డి

వతి, జెడ్పీటీసీ కృష్ణయ్య, మార్కెట్ చైర్మన్ శ్రావణ్ కుమార్ రెడ్డి, మాజీ చైర్మన్ వెంకట్ నారాయణ, సర్పంచ్ రాంనారాయణ, కురుమూర్తి పాలక మండలి సభ్యుడు గోపిస్వామి, రైతు బంధు జిల్లా సభ్యుడు రవీందర్ రెడ్డి, బీఆర్ఎస్ మండలాధ్యక్షుడు యాదగిరి, కార్యకర్తలు పాల్గొన్నారు.

ట్టలో ఎంపీపీ గుంతమానిక, మీరాసిపల్లిలో జన్మదిన వేడుకలను జరుపుకొన్నారు. ఆయా గ్రామాల్లో మిరాయి పంపిణీ చేశారు. కార్యక్రమంలో సీడీసీ చైర్మన్ చెన్నకేశవరెడ్డి, కొన్ని లక్ష సంధ్య, రాములయాదవ్, కొండారెడ్డి, తిరుపతయ్య, రామ్మోహన్ రెడ్డి, ఖాజామైనుద్దీన్, పద్మ, పట్టణాధ్యక్షుడు బాబురెడ్డి, మహిళా అధ్యక్షురాలు ప్రసన్నలక్ష్మి, మాజీ జెడ్పీ టీసీ విశ్వేశ్వర్, ఉమ్మడి జిల్లా అధికార ప్రతినిధి ప్రశాంత్, బీఆర్ఎస్ నేతలు తదితరులు పాల్గొన్నారు.

ఘనంగా ఎమ్మెల్యే ఆల జన్మదిన వేడుకలు

కొత్తకోట, సెప్టెంబర్ 30: దేవరకద్ర ఎమ్మెల్యే ఆల వెంకటేశ్వర్ రెడ్డి జన్మదిన వేడుకలను శనివారం పట్టణంలోని చౌరస్తాలో ఘనంగా నిర్వహించారు. ఈ సందర్భంగా జెడ్పీ చైర్మన్ వామన్ గౌడ్, మున్సిపల్ చైర్మన్ సుకేశిని కేక్ కట్ చేసి పటాకులు కాలాచురు. కానాయపల్లి, నాటపెల్లి, కనిమె



కొత్తకోట చౌరస్తాలో కేక్ ను కట్ చేస్తున్న జెడ్పీ చైర్మన్, మున్సిపల్ చైర్మన్

అభివృద్ధి అంటేనే నిరంజనుడు

- ◆ బీఆర్ఎస్ అధికార ప్రతినిధి వాకిటీ శ్రీధర్

వనపర్తి, సెప్టెంబర్ 30: నియోజకవర్గ ప్రధాన అభివృద్ధిలో అందరికంటే ముందుండే నాయకుడు ఒక్క నిరంజనుడికే అని మున్సిపల్ చైర్మన్, బీఆర్ఎస్ జిల్లా అధ్యక్షుడు గట్టుయాదవ్, బీఆర్ఎస్ అధికారి ప్రతినిధి శ్రీధర్ శనివారం వేరేరు ప్రకటనలో తెలిపారు. వనపర్తి ప్రగతి మహాసభను విజయవంతం చేసిన బీఆర్ఎస్ ప్రజా ప్రతినిధులు, కార్యకర్తలు, రైతులు, మహిళలు, విద్యార్థులు, జిల్లా అధికార యంత్రాంగానికి, జిల్లా పోలీస్ శాఖకు పేరుపేరున కృతజ్ఞతలు తెలిపారు. శుక్రవారం జిల్లా కేంద్రంలో ఒకరోజు రూ.600కో

ట్లకు అభివృద్ధి కార్యక్రమాలకు శ్రీకారం చుట్టిన ప్రధాన అని, ఇంత పెద్దమొత్తంలో అభివృద్ధి కార్యక్రమాలను నియోజకవర్గానికి తీసుకొచ్చిన ఘనత ఒక్క నిరంజనుడికే దక్కుతుందని తెలిపారు. మంత్రి కేటీఆర్ మంత్రి చేతుల మీదుగా జిల్లాలో అభివృద్ధి కార్యక్రమాలను ప్రారంభించుకోవడం హర్షించగలిగినదన్నారు.

సంతాపం

వనపర్తి, సెప్టెంబర్ 30: జిల్లాకేంద్రంలోని బీఆర్ఎస్ నాయకుడి తల్లి మృతిచెందింది. విషయం తెలుసుకున్న మంత్రి నిరంజనుడికి బాధిత కుటుంబానికి ప్రసాదించిన రూ.5వేల ఆర్థిక సాయాన్ని బీఆర్ఎస్ అధికారి ప్రతినిధి శ్రీధర్ అందజేశారు. కార్యక్రమంలో బీఆర్ఎస్ నాయకులు తదితరులు పాల్గొన్నారు.

బాలికల చదువుపై దృష్టిసారించాలి

వనపర్తి, సెప్టెంబర్ 13: ప్రభుత్వ వసతి గృహాల్లో బాలికల చదువుపై ప్రత్యేక దృష్టి పెట్టాలని జిల్లా వెనకబడిన తరగతుల అభివృద్ధి అధికారి సుబ్బారెడ్డి అన్నారు. శనివారం గోపాలపేటలోని ప్రభుత్వ బీసీ బాలికల వసతి గృహాన్ని ఆకస్మిక తనిఖీ చేసి రికార్డులు, మరుగుదొడ్లు, పరిసరాలను పరిశీలించారు. అనంతరం ఆయన మాట్లాడుతూ.. జిల్లాలోని ప్రభుత్వ బీసీ వసతి గృహాల్లో చదువుతున్న విద్యార్థులు చదువుపై ప్రత్యేక దృష్టి పెట్టాలన్నారు. బాలికల చదువుపై ప్రత్యేక దృష్టి పెట్టి ఉన్నతస్థానాల్లో స్థిరపడేలా అవకాశం కల్పించారు. మానసిక ఒత్తిళ్లను అధిగమించేందుకు వ్యాయామం, ధ్యానం చేయాలని సూచించారు. చదువులో వెనకబడిన విద్యార్థులపై ప్రత్యేక దృష్టి పెట్టాలని వసతి గృహ సంక్షేమ అధికారిని ఆదేశించారు. అంతకుముందు విద్యార్థులతో ప్రార్థన చేయించి భోజనాన్ని పరిశీలించి వడ్డించారు. కార్యక్రమంలో

మంలో వసతి గృహ సంక్షేమ అధికారి జీవిత, వసతి సిబ్బంది, విద్యార్థులు తదితరులు పాల్గొన్నారు.

పీఎస్సీఎస్ అర్థవార్షిక సమావేశం

ఖిల్లాఘనపురం, సెప్టెంబర్ 30: మండలంలోని ప్రాథమిక వ్యవసాయ సహకార పరపతి సంఘం అర్థవార్షిక సర్వసభ్య సమావేశాన్ని అధ్యక్షుడు మురళీధర్ రెడ్డి అధ్యక్షులలో శనివారం నిర్వహించారు. ఈ సందర్భంగా ఆయన మాట్లాడుతూ పంట రుణాలు తీసుకున్న అర్థిదారులు ప్రతినితా వడ్డీ చెల్లించి అధిక వడ్డీభారం పడకుండా చూసుకోవాలని సూచించారు. సంఘంలో మొత్తం 786 సభ్యులున్నారు, అందులో 594 మందికి రుణమాఫీ వచ్చిందని తెలిపారు. కార్యక్రమంలో బీఆర్ఎస్ అధ్యక్షుడు కృష్ణయ్య, సంఘం ఉపాధ్యక్షుడు క్యామరాజు, డైరెక్టర్ కృష్ణయ్యగౌడ్, భాస్కర్ రెడ్డి, వాల్య, నారాయణ, సంఘం సభ్యులు, సీకావో ప్రశాంత్, సిబ్బంది తదితరులు పాల్గొన్నారు.

ఎంపీపీ తీరుకు ఎంపీటీసీల నిరసన

◆ ఒకేవర్గానికి నిధులు కేటాయిస్తున్నాడని ఆరోపణ
◆ మండల సమావేశం బహిష్కరించిన ఎంపీటీసీలు
వనపర్తి, సెప్టెంబర్ 30: 15వ ఆర్థిక సంఘం నిధుల కేటాయింపులో ఎంపీపీ ఒంటిపొకడతో ముందుకెళ్తున్నాడని బీఆర్ఎస్ ఎంపీటీసీలు, కోఆర్డినేషన్ సభ్యుడు పేర్కొన్నారు. శనివారం ఎంపీటీసీ కార్యాలయంలో నిర్వహించిన మండల సర్వసభ్య సమావేశానికి జెడ్పీ చైర్మన్ లోక్ నాథ్ రెడ్డి ముఖ్యఅతిథిగా హాజరయ్యారు. సమావేశం ప్రారంభమైన కొంత సమయానికే జెడ్పీ చైర్మన్ మాట్లాడిన అనంతరం ఎంపీపీ మాట్లాడుతుండగా.. బీఆర్ఎస్ ఎంపీటీసీ ధర్మానాయక్, రంగారెడ్డి లేచి ఎంపీపీని మండలానికి మంజూరైన 15వ ఆర్థిక సంఘం నిధులను కొంతమందికి ఎలా కేటాయిస్తారని నిలదీశారు. కాంగ్రెస్ ఎంపీటీసీలే మొత్తం నిధులను ఎలా కేటాయిస్తారని ప్రశ్నించారు. పెద్దగూడెం ఎంపీటీసీ రూ.12లక్షలు

ఇవ్వడం వెనక మతలబేంటని దుయ్యబట్టారు. మిగతా ఎంపీటీసీకి రూ.5.5 లక్షలు కేటాయించడం అభ్యంతరకరమై నదన్నారు. ఎంపీపీ ఒంటిపొకడను నిరసనగా తామంతా సమావేశాన్ని బహిష్కరిస్తున్నామని వైస్ ఎంపీపీ సువర్ణ, ఎంపీటీసీలు రంగారెడ్డి, ధర్మానాయక్, ధర్మశాస్త్రి, రాజేశ్వరి, కోఆర్డినేషన్ సభ్యుడు శంషోద్దీన్ తెలిపారు.

అనంతరం మండల కార్యాలయం ఎదుట నిరసన తెలిపారు. వ్యవహారాన్ని కలెక్టర్, మంత్రి దృష్టికి తీసుకెళ్తామని తెలిపారు.

కోఆర్డినేషన్ నిధులకు ఎగనామం

కోఆర్డినేషన్ సభ్యుడు శంషోద్దీన్ మాట్లాడుతూ.. ఎంపీపీ ఎంపీటీసీలతోపాటు సమానంగా కోఆర్డినేషన్ సభ్యులకు కూడా నిధులను కేటాయిస్తామని తెలిపి తనపై ఆరకార నిధులు కేటాయింది, మిగతా తానే తీసుకొనేవాడని ఆవేదన వ్యక్తం చేశాడు. దీనిపై ఎన్నికార్లు

విద్యార్థుల శ్రమదానం

పాన్ గల్, సెప్టెంబర్ 30: మండలకేంద్రంలోని ప్రభుత్వ జూనియర్ కళాశాల ఆవరణలో ఎన్ఎస్ఎస్ విద్యార్థులు శనివారం శ్రమదానం చేశారు. ఈ సందర్భంగా ప్రిన్సిపాల్ ప్రశాంశెట్టి మాట్లాడుతూ.. అక్టోబర్ 2న గాంధీ జయంతిని పురస్కరించుకొని స్వచ్ఛత చేయాలనే స్ఫూర్తితో కళాశాలలో ఒక గంటపాటు శ్రమదానం చేయడం జరిగిందని తెలిపారు. కార్యక్రమంలో ఎన్ఎస్ఎస్ ప్రోగ్రాం ఆఫీసర్ సుదర్శన్ రెడ్డి, అధ్యాపకులు, విద్యార్థులు ఉన్నారు.

అనుమానాస్పదంగా వ్యక్తిమృతి

కొత్తకోట, సెప్టెంబర్ 30: మండలంలోని పాలెంలో దాసరి మన్యం (58) శనివారం మధ్యాహ్నం అనుమానాస్పదంగా మృతిచెందినట్లు ఎస్పీ మంజునాథ్ రెడ్డి తెలిపారు. ఎస్పీ కథనం ప్రకారం.. కనిమెట్లకు చెందిన దాసరి మన్యం పాలెంలో ఒక వ్యక్తి అప్పు ఇచ్చేది ఉందని వెళ్లగా.. ఓ ఇంటి సమీపంలో కూచుకూలి మృతి చెందాడు. దాసరి మన్యం మృతిపై అతని పెద్దకుమారుడు అనుమానానం ఉందని పోలీసులకు ఫిర్యాదు చేశాడు. ఈ మేరకు కేసు నమోదు చేసుకొని దర్యాప్తు చేస్తున్నట్లు ఎస్పీ తెలిపారు. మృతునికి భార్య మణిమ్మ, ఇద్దరు కుమారులు, ఒక కుమార్తె ఉన్నారు.

అడిగినా స్పందించలేదని వాపోయారు. 15వ ఆర్థిక సంఘం నిధుల్లో ఎంపీపీ తమని నిర్లక్ష్యం చేయడం సరైనది కాదని పేర్కొన్నారు. దీనిపై ఇన్చార్జి ఎంపీటీసీ సుదర్శన్ వివరణ కోరగా.. సర్వసభ్య సమావేశంలో కోరం సభ్యులు మెజార్టీతో నిధులు కేటాయించినట్లు పేర్కొన్నారు.



ఎంపీటీసీ కార్యాలయం ఎదుట నిరసన వ్యక్తం చేస్తున్న ఎంపీటీసీలు